



Kunsill Lokali Hal Balzan

## MINUTI

Laqgħa tal-Lokalità

## ID-DISA' LEGISLATURA

### Laqgħa Numru 3

Data tal-laqgħa: 14 ta' Dicembru 2020

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fis-6.00 ta' filgħaxija.

Din il-laqgħa giet trasmessa *live* fuq l-*internet*. Minħabba s-sitwazzjoni preżenti tal-COVID-19, il-pubbliku ma setax jattendi għal-laqgħa però xorta kellu l-opportunità li jippartecipa u jagħmel l-interventi b'mezzi elettronici.

#### PREŻENTI:

Nutar Ian Spiteri – Sindku  
Dott. Angelo Micallef – Viċi Sindku  
Stephen Gatt – Kunsillier  
Mary Louise Briffa – Kunsillier  
Dott. Oliver Nicholas De Gaetano – Kunsillier

#### ASSENTI b'APOLOGĠJI (Skont Ordni Permanenti 14A (3):

Ma kien hemm ebda membru assenti b'apologġija.

#### ASSENTI:

Ma kien hemm ebda membru assenti.

#### UFFIĊJAL PREŻENTI:

Doriette Farrugia – Segretarju Eżekuttiv

## Minuti

Is-Sindku, in-Nutar Ian Spiteri ippresjeda l-laqgħa.

### 3.1 Introduzzjoni mis-Sindku

3.1 Is-Sindku għamel l-introduzzjoni tiegħu ta merħba lil kull min qiegħed isegwi l-laqgħa *live*. Is-Sindku qal li din il-laqgħa qed issir *online*, bħala miżura ta' saħħa minħabba s-sitwazzjoni tal-COVID-19.

### 3.2 Qari tal-minuti ta' Laqgħa tal-Lokalità Nru. 2

3.2.1 Il-Viċi Sindku Dott. Angelo Micallef qara l-minuti ta' Laqgħa tal-Lokalità Nru. 2 li saret fis-16 ta' Diċembru 2019.

### 3.3 Estimi Finanzjarji 2021

3.3.1 Is-Sindku ta spjegazzjoni tal-abbozz tal-Estimi Finanzjarji għas-sena 2021. Is-Sindku infurma li għas-sena d-dieħla l-Kunsill ser ikun qed jaħdem fuq dawn il-proġetti:

- *Traffic Island* fi Triq il-Qarçilla;
- Tisbiħ tal-*Playing field*;
- Tisbiħ ta' Wesgħa Ġiġi Gauci.

### 3.4 Mistoqsijiet u Suggerimenti

3.4.1 Is-Sindku, in-Nutar Ian Spiteri stieden lir-residenti li kienu qed isegwu l-laqgħa *live* fuq Skype u fuq il-paġna ta' Facebook tal-Kunsill biex jagħmlu l-interventi tagħhom.

#### 3.4.2.1 Residential Parking Scheme

Resident taqsiet għaliex il-parkeġġ fil-Pjazza u fi Triq Ġuże' Bonnici m'humix riservati għar-residenti. Is-Sindku xtaq jikkjarifika li bil-proġett tal-*playing field* m'hu ser jintilef l-ebda *parking*. Dwar ir-*Residential Parking Scheme*, is-Sindku spjega li TM mhux joħorġu permessi għal żoni/toroq ġodda.

3.4.2.2 Is-Sindku qal ukoll li l-Kunsill konxju tal-problema ta' nuqqas ta' parkeġġ, u għalhekk li l-Kunsill qed jaħdem biex tiġi devoluta l-art ta' Wesgħa Profs. Ġuże' Aquilina biex isir proġett ta' parkeġġ kontrollat.

#### 3.4.3 Proġett ta' pavimentar ta' diversi toroq fil-qalba tar-raħal

Resident taqsa dwar jekk hemmx indikazzjoni meta se jsir il-proġett ta' pavimentar. Is-Sindku spjega li l-permess tal-PA għadu ma ħariġx. Apparti minn hekk, għad m'hemmx fondi tal-EU *available* għal dawn it-tip ta' proġetti, u jekk ikun hemm, il-Kunsill irid jingħaqad ma' rhula tal-vicinanzi biex isir proġett wiehed.

#### 3.4.4 Servizz għall-Anzjani – Testijiet tad-demem

Dwar is-servizz ta' *nurse* li tmur fid-djar teħdilhom id-demem minflok imorru l-berġa, il-Kunsillier Mary Louise Briffa infurmat li wara taħdidiet li kellha mal-awtoritajiet, kienu waslu għall-konklużjoni li dan is-servizz jibda minn Marzu, però minħabba l-COVID-19 ġie pospost kollox.

#### 3.4.5.1 Berġa fil-lokalità

Resident taqsiet jekk jistax isir xi ħaġa biex il-berġa timxi għal post akbar, li jkun aktar konvenjenti għar-residenti.

3.4.5.2 Is-Sindku spjega li l-*premises* fejn konna qabel, li fiha kien hemm ukoll il-berġa ingħalqet, kienet diġà diffiċli biex sibna post għall-uffiċċju tal-Kunsill, aħseb u ara binja li takkomoda l-berġa u l-posta. Is-Sindku qal li dak l-uniku post li nstab għal berġa f'Hal Balzan, għallinqas ir-residenti jevitaw li jkollhom imorru jinqdew minn Birkirkara.

3.4.5.3 Is-Sindku qal ukoll li qed jiġi esplorat il-fatt li jekk l-għases iż-żgħar (inkluż dik ta' Hal Balzan) ser jibqgħu magħluqin, il-Kunsill ser jitlob biex il-binja tal-għassa tintuża għal skopijiet tal-Kunsill, fosthom għal berġa.

#### 3.4.6.1 Xogħlijiet fi Triq il-Kbira

Resident qed jistaqsi jekk il-Kunsill hux qed jikkunsidra li ssir Triq il-Kbira peress li hemm diversi *potholes*. Is-Sindku qal li resident infurmah li minn informazzjoni li għandu, qed jgħid li se jsir proġett biex issir it-triq.

3.4.6.2 Is-Sindku qal li l-Kunsill mhux infurmat li se ssir Triq il-Kbira kollha (minn fejn Three Villages sa fejn Costa). Il-Kunsill jiehu ħsieb li jagħmel *patching* bir-riżorsi limitati li għandu. Is-Sindku qal ukoll li l-Kunsill infurmat li se jinbidlu l-*mains* tad-drenagg, kif ukoll ir-resurfacing, minn fejn id-Dolphin sa fejn Costa.

#### 3.4.7 Zebra crossing fi Triq Balaguer

Resident talab li ssir *zebra crossing* fi Triq Balaguer. Is-Sindku qal li din it-triq, flimkien ma' Triq Sir A Micallef, kienet waħda mit-toroq li kellha ssir minn IM. Il-Kunsill bagħat *reminder* lill-IM, biex jindikawlna l'hiema huma t-toroq li huma pproġettati li jsiru fis-sena 2021. Jekk din it-triq issir, jekk ikun hemm il-bżonn, issir *zebra crossing*. Is-Sindku xtaq jiċċara li biex issir *zebra crossing* iridu jitneħhew numru ta' *parking bays*.

#### 3.4.8 Rampa tal-garaxxi perikoluza

Resident ilmenta li fi Triq Idmejda hemm rampa ta' garaxx perikoluza. Is-Sindku qal li din giet irrangata mill-ħaddiema tal-Kunsill fejn gie applikat materjal apposta biex ma tibqax tizloq.

#### 3.4.9.1 One-Way – Triq San Franġisk

Resident qad tissuggerixxi li Triq San Franġisk (bejn Triq il-Kbira u Triq it-Taib J Zammit) issir *one-way* bil-kontra għax preżentament hemm *blind spot* meta tiġi biex toħroġ għal Wied Ħal Balzan.

3.4.9.2 Gie nnutat li dan mhux possibbli u li l-*blind spot* qed jinħoloq meta jkun hemm karozzi pparkjati fil-kantuniera. Ser ninfurmaw lill-LESA sabiex isir infurzar.

#### 3.4.10 Stone bollards fi Triq il-Kbira

Resident talbet li jitneħhew *stone bollards* li hemm fejn il-Hudson fi Triq il-Kbira. Dawn m'għandhom l-ebda valur storiku, huma perikoluza u qed jostakolaw il-bankina. Il-Kunsill ser jiċċekkja jekk dawn jistgħux jitneħhew.

#### 3.4.11 Talba biex Triq il-Ferrovija l-Qadima tiġi one-way

Resident staqsa jekk hemmx il-pjan li Triq il-Ferrovija l-Qadima tiġi *one-way*. Is-Sindku qal li l-Kunsill kien diġà ressaq din it-talba u ma gietx approvata minn TM. Is-Sindku spjega li TM jirrikjedu li jsir studju fuq zona sħiħa u mhux fuq triq waħda. Meta l-Kunsill kien ippreżenta t-talba, wara studju li sar, biex Triq il-Ferrovija l-Qadima ssir *one-way* naħa u Triq Birbal *one-way* bil-kontra, it-talba giet immedjatement irrifjutata peress li Triq Birbal hija triq arterjali.

#### 3.4.12.1 Central Link Project

Resident staqsa dwar kif baqa' l-Kunsill ma' IM dwar il-periklu li hemm meta tiġi biex toħroġ minn Vjal De Paule għal Triq l-Imdina peress li tneħhew it-*traffic lights*. Is-Sindku qal li l-Kunsill diġà kiteb lill-IM u għadna ma ħadniex risposta. Se nibgħatu *reminder*.

3.4.12.2 Ir-resident issuggerixxa li l-Kunsill jagħlaq it-triq bil-vann tal-Kunsill għal ftit minuti bħala protesta fil-preżenza tal-*media*. Il-Kunsill irrimarka li protesta b'dan il-mod ma tistax issir għax tkun qed tikser il-liġi. Is-Sindku rrimarka li Vjal De Paule ma taqax taħt ir-responsabbiltà tal-Kunsill għax hija triq arterjali. Il-Kunsill konxju tal-periklu li hemm, u kif intqal qabel, ser tintbagħat *reminder*.

3.4.12.3 Is-Sindku enfasizza li mill-mument li IM jibdew xogħlijiet f'xi triq, il-Kunsill jitlef kull tip ta' ġurisdizzjoni sakemm jitlestew ix-xogħlijiet. Dan ifisser li, kull tip ta' incident li jseħħ tul il-perjodu tal-proġett, hija taħt ir-responsabbiltà ta' IM flimkien ma' TM.

Resident irringrazzja l-is-Sindku u lill-Kunsilliera kollha tax-xogħol li qed jagħmlu għar-raħal u awgura l-festi t-tajba.

Ma kienx hemm aktar kummenti u suggerimenti mir-residenti. U għalhekk, is-Sindku, in-Nutar Ian Spiteri għalaq il-laqgħa billi rringrazzja lir-residenti li segwew u pparteċipaw waqt il-laqgħa. Il-laqgħa ntemmet fis-7.15pm.

Konfermati, illum il-Ħamis, 28 ta' Jannar 2021.

**IFFIRMATA**

Nutar Ian Spiteri  
Sindku

**IFFIRMATA**

Doriette Farrugia  
Segretarju Eżekuttiv